

GENESIS

Bazub 1

Anutu tu susu viyang viyang ge kehe

1-5 Vô mugên ilage Anutu tu lag yuu kibun kehe. Kibun pileva. Susu ti le lecên ma vêl ên mia hîvun kibun xôn dî vigwe yêp mapitoc ta. Mêdec Anutu Myalehe Ngîbua val yêp kîsîi lêc dîvîlee dî mia yêp ngîbi. Mêdec Anutu nêl ên nêbêc vigwe i vô xêseac om vigwe i vô xêseac la. Anutu yê xêseac ên nêb nivîha. Mêgem i hîbu xêseac yuu mapitoc la yuu. Anutu nêl lê yuu. Ngwe ên nêb vidîiên dî ngwe ên nêb bucên. Ge buc tax le tyo.

6-10 Nang dec buc i vông yuu mêd Anutu nêl ên nêbêc mia vîwen i yêp kibun dî vîwen i lec mî loc yêp kîsîi mêdec val xocbê lun ge. Mêgem i vô nôn lec. Mêd Anutu nêl lê nêb vigwe mahîgun. Buc yuu i pyap. Nang dec buc i vông yon mêd Anutu nêl ên nêbêc mia i toc mî loc lua mî yêp mya tibed dom kibun i kwep lec. Mêgem i vô nôn lec. Mêdec Anutu nêl vigwe wê kwep lec ge lê ên nêbê kibun, dî mia luaên lê nêbê gwec.

dĩ vô tibeac lec kibun. Mêdec Anutu tung ngec
vıyang vıyang ge hıxôn susu tibeac ên nêbê susu wê
mavıha gee i ya.

Bazub 2

Anutu tung xomxo

1-25 Anutu nêbê i ob tung xomxo vêx yuu vux i
tıyi xocbê ici va ge. Om buc tige Anutu hôm kibun
mêdec pıtii xomxo vux ti. Mêdec i vê myakılôhô vac
nılu dĩ i kídii lec mavıha. Mêd Anutu nêl lê nêb
Adam. Anutu vông yuac levac ti gê Eden wê yêp gê
kibun ga. Mêdec dĩdii Adam mı la tung vac. Mia
tı yêp vac yuac lôma tyo dec mia malıyuhu tyo yêp
gê Eden. Anutu tung susu yaên tibeac vac yuac tyo
hıxôn xax. Mêgem xax ngwe wê le vac yuac mahıgun
ge xomxo obêc ya nôn ge od yibên ob ma dĩ xax ngwe
xomxo obêc ya nôn ge od ob xovô susu nivıha yuu
nıpaên vıhati. Mêd Anutu nêl vô Adam ên nêbêc, "Ông
dô bin yuac tiga mı wa xax nôn vıhati yang ge lêc
xax nôn tibed wê le vac mahıgun ge ông o lêc nêb wa
lêm ên xax tige ông obêc wa nôn ge od ông obêc wıb."

Pyap mēd Anutu kô bwoc yuu l̄l̄lii d̄i menac v̄hati yang m̄i la v̄ng v̄ Adam d̄i n̄ēl n̄ēb̄ēc Adam vaci ob n̄ēl bwoc yuu l̄l̄lii d̄i menac toto gee l̄ē. Mēm Adam n̄ēl susu toto gee l̄ē. Mēd Anutu n̄ēl ên n̄ēb̄ēc, "Ge o niv̄ha lēm ên Adam dō tamaên. Om a ob̄ēc v̄ng v̄x ngwe i dō h̄ixôn Adam ên nḡidu Adam xôn." Mēgem Anutu v̄ng Adam yêp n̄l̄ô ma v̄l d̄i h̄ôm Adam byêac len ti v̄l d̄i v̄ng nin̄ivi tu xôn mēd kô m̄i la v̄ng i tu xomxo v̄x ti. Mēd kô m̄i la v̄ng v̄ Adam. Mēd Adam yê v̄x tyo d̄i n̄ēb̄ē, "Ông xomxo t̄iyi xocb̄ē a ge. Anutu kô a byêac ti d̄i i p̄itii ông ya om a ob n̄ēl b̄ē ông v̄x." Mēgem mōp yêp bêga ên n̄ēb̄ē vux ti ob̄ēc kô v̄x ti ge od ob sea ta yuu ma mēd yuu ob tu n̄ôn t̄ibed d̄i dō. Mēdec Anutu n̄ēl v̄ yuu ên n̄ēb̄ē, "Muu v̄ng nume ên i v̄ t̄ibeac lec v̄igwe d̄i xam viac bwoc yuu l̄l̄lii d̄i menac yuu susu v̄iyang v̄iyang gee." Mēd yuu dō x̄etuac m̄êl̄ēc yuu ni o yoc ên yuu lēm. Om Anutu yê susu v̄iyang v̄iyang wê i tung gee l̄ēc n̄ēb̄ niv̄ha yang. Buc v̄igê v̄l̄u d̄i sec tige Anutu t̄iyôô yuac. Om buc v̄igê v̄l̄u d̄i sec yuu ge Anutu dō seac v̄l d̄i v̄ng buc tige tu nḡibua.

Bazub 3

Xomxo vông i vô nipaên

1-7 Miel vông piyôp kityooên luu bwoc yuu susu vîhati wê dô vac yuac ge vêl. Miel la kîngê vô vêx ên nêbêc, "Anutu nêl ên nêbê muu wa xax nôn vîhati wê le vac yuac ge me?" Mêlêc vêx tyo nêl lax vô ên nêbêc, "Xax nôn vîhati gee xii mi xaê. Lêc xax tived wê le vac yuac mahîgun ge Anutu nêbê xii xaên i ma. Ên xii obêc xa me xii obêc hôm nôn ge od xii obêc xib." Mêlêc miel nêl ên nêbêc, "Maê. Muu obêc wa ge od muu wibên obêc ma ên Anutu xovô nêb muu obêc wa tige od muu obêc tîyi xocbê Anutu vaci dî muu obêc xovô susu nivîha yuu nipaên vîhati." Mêd vêx tyo yê xax nôn dî xêyaa vin lec dî nêb i ob ya om loc yul mêd ya mêd vông vô lêya mî i ya. Yuu ya mêd yê lêc yuu dô xêtuac mêgem yuu ni yoc ên wê yuu dô xêtuac ge om yuu la pwoo xax lihi dî lôm vêx lec yuu xôn.

8-21 Vô hucên Anutu la divîlee vac yuac lôma. Mêdec Adam yuu vinê ngô wê Anutu val vac yuac ge om pec mî la xopac vac xax lôma. Mêd Anutu tyuc la vô Adam nêbêc, "Adam, ông loc dô tina?" Lêc Adam nêl.

ên nêbêc, "A ngô wê ông tyuc a ge lêc a xona ên a xêgtuac om a lam xopac." Anutu nêl vô Adam ên nêbêc, "Letya nêl vô ông nêb ông xêmtuace? Ông wa xax nôn ti wê a vîbu ên a nêb ông waên i ma ge?" Lêc Adam nêl ên nêbêc, "Vêx ti wê ông vông vô a ge vông vô a om a xa." Nang om Anutu kînêg la vô vêx ên nêbêc, "Letya nêb ông vông tibêge?" Mêlêc vêx nêl ên nêbêc, "Miel kîtyoo a om a xa." Om Anutu nêl vô miel ên nêbêc, "Ông vông nipaên tibêge om ông ob la ya nîbum pîleva lêc loc wa vîjuva i tîyi buc vîhati lêc wib. A obêc vông miel muu vêx bume tîmuên i vông vevac vôma. Ông obêc nga vêx bu ti vac vîxa ngu dom i obêc kê ông bamzub i vô pîtehe." Anutu nêl kiyang tige lec Sadang yuu Anutu nu tuc pyap. Mêd Anutu nêl vô vêx ên nêbêc, "Ông obêc kô nipwo ti dî obêc yubac ge od ông obêc tulec myavînê mabu. Mêlêc xêmyaa obêc vin lec lêyam dom i obêc nêl kiyang tige dî ông ob la vac i kwa ngîbi." Mêd Anutu nêl vô Adam ên nêbêc, "Ông vông i vô nipaên om ông obêc vông yuac levac dî kô myavînê lec dî lêc tulec susu yaên nôn mî wa. Nita xocbê pîgap yuu kubac yuu kîloc yuubê obêc tyip vac yuac. Mêd ông obêc vông

yuac mabu yocên t̄iyi lec buc v̄ihati dec ông obêc
wib t̄imuên. Ên a hôm k̄ibun d̄i p̄itii ông mêd ông
obêc wib ge od ông obêc lax tu k̄ibun xe i ti vac."
Anutu nêl pyap mêd kô bwoc nin̄vi m̄i lam duu yuu
nên v̄inyumên d̄i yuu v̄inyum lec. Mêgem Adam nêl
v̄inê lê nêb Eva. Lê kehe bêga nêbê i tu il xomxo
v̄ihati bug vêx.

22-24 Adam yuu Eva xovô susu wê niv̄iha yuu nipaên
ge. Mêd Anutu tii yuu vêl vac yuac niv̄iha tige ên
nêbê yuu yaên xax nôn bangwe h̄ixônên i ma ên xomxo
ti obêc ya ge od obêc dô mav̄iha luta lêc luta lec
k̄ibun ga. Mêd Anutu vông angela le vac m̄op xôn d̄i
vivac yipac d̄i ngwax tum lec ên yuu lôc yaên nôn ti
vacên i ma. Mêd Anutu tii yuu vêl mêd yuu la
vông yuac m̄i dô vac v̄igwe bangwe.